

नॉर्दर्न कोलफील्ड्स लिमिटेड  
(मिनिरातना कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/395

दिनांक - 16/11/2017

### प्रेस विज्ञप्ति

एनसीएल अंतर विद्यालयीन क्रिकेट प्रतियोगिता वर्ष 2017-18 शुरू  
निगाही स्टेडियम में खेले जा रही 6 दिवसीय प्रतियोगिता में भाग ले रही हैं 11 टीमों

नॉर्दर्न कोलफील्ड्स लिमिटेड (एनसीएल) की अंतर विद्यालयीन क्रिकेट प्रतियोगिता 2017-18 गुरुवार को शुरू हुई। प्रतियोगिता कंपनी के निगाही क्षेत्र के निगाही स्टेडियम में खेले जा रही है। निगाही क्षेत्र के महाप्रबंधक (खनन) श्री हरीश दुहान ने बतौर मुख्य अतिथि प्रतियोगिता का शुभारंभ किया। प्रतियोगिता के उद्घाटन मैच में अमलोरी की टीम ने खड़िया को रोमांचक मैच में दो विकेट से मात दी।

उद्घाटन समारोह को संबोधित करते हुए श्री हरीश दुहान ने कहा कि खेल हमारे अंदर अनुशासन एवं टीम वर्क की भावना का विकास करते हैं। उन्होंने सभी टीमों से अनुशासित होकर बिना हार-जीत की परवाह किए खेल भावना के साथ खेलने का आह्वान किया।

अमलोरी और खड़िया के बीच खेले गए उद्घाटन मैच में खड़िया की टीम ने टॉस जीतकर पहले बल्लेबाजी करते हुए निर्धारित 20 ओवरों में 5 विकेट खोकर 145 रन बनाए। खड़िया की ओर से अंकित ने सर्वाधिक 50 रन बनाए। जवाब में अमलोरी की टीम ने आशुतोष के 38 और प्रिंस के 35 रनों की बदौलत जीत के लिए निर्धारित 146 रन का लक्ष्य 8 विकेट खोकर 19 ओवरों में हासिल कर लिया। खड़िया की ओर से अंकित यादव ने 30 रन देकर सर्वाधिक 3 विकेट हासिल किए।

आगामी 21 नवंबर तक चलने वाली 6 दिवसीय प्रतियोगिता में एनसीएल परिक्षेत्र में आने वाले स्कूलों के नौ क्षेत्रों, केंद्रीय कर्मशाला (सीडब्ल्यूएस) जयंत और एनसीएल मुख्यालय सहित कुल 11 टीमों भाग ले रही हैं। प्रतियोगिता नॉक आउट आधार पर खेले जाएगी और सभी मैच 20-20 ओवर के खेले जाएंगे। फाइनल मैच 21 नवंबर को खेला जाएगा।

निगाही क्षेत्र की स्टाफ अधिकारी (कार्मिक) श्रीमती कविता गुप्ता ने उद्घाटन समारोह में उपस्थित सभी लोगों का स्वागत किया। कार्यक्रम में निगाही क्षेत्र के विभागाध्यक्षों और श्रमिक संगठनों के प्रतिनिधियों सहित बड़ी संख्या में निगाही क्षेत्र के अधिकारी-कर्मचारी और आम दर्शक उपस्थित थे।

महाप्रबंधक (का./जनसंपर्क)